

I

(Atti leġislattivi)

REGOLAMENTI

REGOLAMENT (UE) 2017/1991 TAL-PARLAMENT EWROPEW U TAL-KUNSILL

tal-25 ta' Ottubru 2017

li jemenda r-Regolament (UE) Nru 345/2013 dwar fondi Ewropej ta' kapital ta' riskju u r-Regolament (UE) Nru 346/2013 dwar il-fondi ta' intraprenditorija soċjali Ewropej

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽²⁾,

Filwaqt li jaġixxu skont il-proċedura leġislattiva ordinarja ⁽³⁾,

Billi:

- (1) Ir-Regolamenti (UE) Nru 345/2013 ⁽⁴⁾ u (UE) Nru 346/2013 ⁽⁵⁾ tal-Parlament Ewropew u tal-Kunsill jistabbilixxu rekwiżiti uniformi u kundizzjonijiet għal maniġers ta' impriži ta' investment kollettiv li jixtiequ jużaw id-denominazzjonijiet "EuVECA" jew "EuSEF" fl-Unjoni għall-kummerċjalizzazzjoni ta' fondi ta' kapital ta' riskju kwalifikanti u fondi ta' intraprenditorija soċjali kwalifikanti rispettivament. Ir-Regolamenti (UE) Nru 345/2013 u (UE) Nru 346/2013 għandhom regoli li jirregolaw, b'mod partikolari, l-investimenti kwalifikanti, l-impriži ta' portafoll kwalifikanti u l-investituri eliġibbli. Skont ir-Regolamenti (UE) Nru 345/2013 u (UE) Nru 346/2013, huma biss il-maniġers b'assi ġestiti li b'kolloxx ma jaqbzux il-livell limitu msemmi fil-punt (b) tal-Artikolu 3(2) tad-Direttiva 2011/61/UE tal-Parlament Ewropew u tal-Kunsill ⁽⁶⁾ li jikkwalifikaw għall-użu tad-denominazzjonijiet "EuVECA" u "EuSEF" rispettivament.
- (2) Il-komunikazzjoni tal-Kummissjoni tas-26 ta' Novembru 2014 dwar Pjan ta' Investment għall-Ewropa tipprovdi strategija komprensiva biex jiġi indirizzat in-nuqqas ta' finanzjament li qed iżomm lura l-potenzjal tal-Ewropa li tikber u tipprovdi impjegji għaċ-ċittadini tagħha. Hija timmira li tikseb investment privat billi tuża finanzjament pubbliku u billi ttejjeb il-qafas ġuridiku għall-ambjent tal-investment.

⁽¹⁾ ĠU C 394, 26.10.2016, p. 2.

⁽²⁾ ĠU C 75, 10.3.2017, p. 48.

⁽³⁾ Il-Pożizzjoni tal-Parlament Ewropew tal-14 ta' Settembru 2017 (għadha mhix ippubblikata fil-Ġurnal Uffiċjali) u d-Deċiżjoni tal-Kunsill tad-9 ta' Ottubru 2017.

⁽⁴⁾ Ir-Regolament (UE) Nru 345/2013 tal-Parlament Ewropew u tal-Kunsill tas-17 ta' April 2013 dwar fondi Ewropej ta' kapital ta' riskju (ĠU L 115, 25.4.2013, p. 1).

⁽⁵⁾ Ir-Regolament (UE) Nru 346/2013 tal-Parlament Ewropew u tal-Kunsill tas-17 ta' April 2013 dwar il-fondi ta' intraprenditorija soċjali Ewropej (ĠU L 115, 25.4.2013, p. 18).

⁽⁶⁾ Id-Direttiva 2011/61/UE tal-Parlament Ewropew u tal-Kunsill tat-8 ta' Ġunju 2011 dwar Maniġers ta' Fondi ta' Investment Alternattivi u li temenda d-Direttivi 2003/41/KE u 2009/65/KE u r-Regolamenti (KE) Nru 1060/2009 u (UE) Nru 1095/2010 (ĠU L 174, 1.7.2011, p. 1).

- (3) Il-komunikazzjoni tal-Kummissjoni tat-30 ta' Settembru 2015 dwar Pjan ta' Azzjoni għall-Bini ta' Unjoni tas-Swieq Kapitali hija element importanti tal-Pjan ta' Investiment. Hija timmira li tnaqqas il-frammentazzjoni fis-swieq finanzjarji u żżid il-provvista ta' kapital għan-negozji, kemm minn ġewwa kif ukoll minn barra l-Unjoni, permezz tat-twaqqif ta' suq kapitali uniku ġenwin. Dik il-komunikazzjoni tispjega li r-Regolamenti (UE) Nru 345/2013 u (UE) Nru 346/2013 jehtieġ li jiġu emendati biex jiġi żgurat li l-oqfsa jistgħu jappoġġaw bl-aħjar mod l-investment fl-intraprizi żgħira u ta' daqs medju (SMEs).
- (4) Is-suq għall-fondi ta' kapital ta' riskju kwalifikanti u l-fondi ta' intraprenditorija soċjali kwalifikanti jenhtieġ li jiġu miftuħa sabiex iżidu l-effetti fuq skala, jitnaqqsu l-kostijiet ta' tranżazzjoni u operazzjonali, itejbu l-kompetizzjoni u jsaħħu l-għażla tal-investitur. L-estensjoni tal-bażi ta' manijers prospettivi tikkontribwixxi għall-ftuħ ta' dak is-suq u tibbenefika imprizi li jfittxu investimenti billi jagħtihom aċċess għal finanzjament minn firxa akbar u aktar varjata ta' sorsi ta' investment ta' riskji. Il-kamp ta' applikazzjoni tar-Regolamenti (UE) Nru 345/2013 u (UE) Nru 346/2013, għalhekk, jenhtieġ li jiġu estiżi billi jinfetħu l-użu tad-denominazzjonijiet "EuVECA" u "EuSEF" għal manijers ta' imprizi ta' investment kollettiv awtorizzati permezz tal-Artikolu 6 tad-Direttiva 2011/61/UE.
- (5) Sabiex jinżamm livell għoli ta' protezzjoni tal-investituri, il-manijers ta' imprizi ta' investment kollettiv awtorizzati permezz tal-Artikolu 6 tad-Direttiva 2011/61/UE jenhtieġ li jibqgħu soġġetti għar-rekwiżiti ta' dik id-Direttiva filwaqt li jenhtieġ li jibqgħu jkunu konformi ma' ċerti dispożizzjonijiet tar-Regolament (UE) Nru 345/2013 jew r-Regolament (UE) Nru 346/2013, jiġifieri dawk rigward investimenti eliġibbli, investituri fil-mira u rekwiżiti tal-informazzjoni. L-awtoritajiet kompetenti li lilhom id-Direttiva 2011/61/UE tikkonferixxi setgħat superviżorji jenhtieġ li jeżerċitaw ukoll dawk is-setgħat fir-rigward ta' dawk il-manijers.
- (6) Sabiex jiġi żgurat li l-awtoritajiet kompetenti jkunu konxji ta' kull użu ġdid tad-denominazzjonijiet "EuVECA" u "EuSEF", il-manijers ta' imprizi ta' investment kollettiv awtorizzati permezz tal-Artikolu 6 tad-Direttiva 2011/61/UE jenhtieġ li jirreġistraw kull fond ta' kapital ta' riskju kwalifikanti jew fond ta' intraprenditorija soċjali kwalifikanti li huma bihsiebhom jiġġestixxu u jikkummerċjalizzaw. Jenhtieġ li dan jiżgura li tali manijers iżommu l-mudelli ta' negozju tagħhom billi jkunu jistgħu jiġġestixxu imprizi ta' investment kollettiv stabbiliti fi Stati Membri oħra u jwessgħu ulterjorment il-firxa ta' prodotti li joffru.
- (7) Il-firxa ta' imprizi eliġibbli li l-fondi ta' kapital ta' riskju kwalifikanti jistgħu jinvestu fihom jenhtieġ li tiġi estiża, sabiex tkompli tiżdied il-provvista ta' kapital għan-negozji. Id-definizzjoni ta' imprizi ta' portafoll kwalifikanti jenhtieġ li tinkludi, għalhekk, kumpaniji sa 499 impjegat (mid-caps żgħira) mhux ammessi għan-negozjar f'suq regolat jew f'faċilità multilaterali tan-negozjar, SMEs elenkati fis-swieq tat-tkabbir tal-SMEs. L-għażliet ta' investment ġodda jenhtieġ li jippermettu wkoll entitajiet fil-fażi tat-tkabbir li għandhom aċċess għal sorsi oħra ta' finanzjament, bħal swieq tat-tkabbir tal-SMEs, jirċievu kapital minn fondi ta' kapital ta' riskju kwalifikanti li min-naħa tagħhom jenhtieġ li jikkontribwixxu għall-iżvilupp tas-swieq tat-tkabbir tal-SMEs. Barra minn hekk, investimenti minn fondi ta' kapital ta' riskju kwalifikanti f'imprizi ta' portafoll kwalifikanti ma jiskwalifikawx awtomatikament lil dawk l-imprizi ta' portafoll kwalifikanti milli jkunu eliġibbli għal programmi pubbliċi. Sabiex ikompli jissahħaħ l-investment, jenhtieġ li jibqa' possibbli li tiġi stabbilita struttura ta' fond ta' fondi taħt ir-Regolamenti (UE) Nru 345/2013 u (UE) Nru 346/2013.
- (8) Sabiex l-użu tad-denominazzjoni "EuSEF" ikun aktar attraenti u sabiex tiżdied aktar il-provvista tal-kapital lejn in-negozji soċjali, il-firxa ta' imprizi eliġibbli li l-fondi ta' intraprenditorija soċjali kwalifikanti jistgħu jinvestu fihom jenhtieġ li tiġi estiża billi titwessa' d-definizzjoni ta' impatt soċjali pożittiv. Tali estensjoni tissimplifika l-ambjent regolatorju għall-fondi ta' intraprenditorija soċjali, u tiffacilita l-partecipazzjoni ta' investituri f'tali fondi billi tindirizza d-diskrepanzi bejn interpretazzjonijiet differenti ta' dak li jikkostitwixxi impatt soċjali pożittiv f'kundestji differenti tal-Unjoni.
- (9) Il-fondi tal-kapital ta' riskju kwalifikanti jenhtieġ ukoll li jiġu permessi jippartecipaw, fuq perijodu itwal ta' żmien, fis-sellum ta' finanzjament għal SMEs mhux elenkati, mid-caps żgħira mhux elenkati u SMEs elenkati fis-swieq tat-tkabbir tal-SMEs, biex ikompli jtejjbu l-potenzjal tagħhom li jagħmlu redditi minn kumpaniji b'ħafna tkabbir. Għalhekk, jenhtieġ li jiġu permessi investimenti ta' segwitu wara l-ewwel investment.

- (10) Il-proċeduri ta' reġistrazzjoni jenhtieg li jkunu sempliċi u kosteffikaċi. Ghalhekk, ir-reġistrazzjoni ta' manijer skont ir-Regolamenti (UE) Nru 345/2013 u (UE) Nru 346/2013 jenhtieg li sservi l-iskop tar-reġistrazzjoni msemmi fid-Direttiva 2011/61/UE fir-rigward tal-immaniġġjar tal-fondi ta' kapital ta' riskju kwalifikanti jew tal-fondi tal-impren-ditorija soċjali kwalifikanti. Id-deċiżjonijiet ta' reġistrazzjoni u r-rifjuti ta' reġistrazzjoni skont ir-Regolament (UE) Nru 345/2013 jew ir-Regolament (UE) Nru 346/2013 jenhtieg li, meta jkun xieraq, jiġu soġġetti ghal rieżami amministrattivi jew ġuridiku f'konformità mal-liġi nazzjonali.
- (11) L-informazzjoni pprovduta fl-applikazzjoni ghal reġistrazzjoni u li ssir disponibbli lill- Awtorità Superviżorja Ewropea (Awtorità Ewropea tat-Titoli u s-Swieq) ('ESMA'), stabbilita mir-Regolament (UE) Nru 1095/2010 tal-Parlament Ewropew u tal-Kunsill⁽¹⁾ jenhtieg li tintuża fl-organizzazzjoni u t-twettiq ta' reviżjonijiet bejn il-pari f'konformità mar-Regolament (UE) Nru 1095/2010, biss fil-qafas tad-Direttiva 2011/61/UE, u ir-Regolamenti (UE) Nru 345/2013, (UE) Nru 346/2013 u (UE) Nru 1095/2010 inklużi r-regoli dwar il-ġbir ta' informazzjoni. Jenhtieg li dan ma jaffettwa bl-ebda mod ir-riżultat tar-rieżamijiet leġislattivi li ġejjin tar-Regolament (UE) Nru 1095/2010 u tad-Direttiva 2011/61/UE.
- (12) It-tariffi u l-ispejjeż l-oħra l-Istati Membri ospitanti jimponu fuq il-manijers ta' fondi ta' kapital ta' riskju kwalifikanti u fuq manijers ta' fondi ta' intraprenditorija soċjali kwalifikanti jikkontribwixxu ghal diverġenza regolatorja u jistgħu xi kultant jirrapprezentaw ostakoli sinifikanti għall-attivitàjiet transfruntiera. Tali tariffi u spejjeż jimpe-dixxu l-fluss liberu tal-kapital bejn il-fruntieri tal-Unjoni, u b'hekk jimminaw il-prinċipji tas-suq intern. Ghalhekk huwa mehtieg li jiġi enfasizzat u ċċarat li l-projbizzjoni ta' impożizzjoni mill-Istat Membru ospitanti ta' rekwiżiti jew proċeduri amministrattivi fir-rigward tal-kummerċjalizzazzjoni ta' fondi ta' kapital ta' riskju kwalifikanti u fondi ta' intraprenditorija soċjali kwalifikanti fit-territorju tiegħu tinkludi projbizzjoni ta' impożizzjoni ta' tariffi u spejjeż oħra fuq il-manijers għall-kummerċjalizzazzjoni ta' tali fondi, sakemm mhux mehtieg li titwettaq xi hidma superviżorja.
- (13) Ir-Regolamenti (UE) Nru 345/2013 u (UE) Nru 346/2013 jirrikjedu li l-manijers ta' fondi ta' kapital ta' riskju kwalifikanti u l-fondi ta' intraprenditorija soċjali kwalifikanti, li mhumix awtorizzati skont id-Direttiva 2011/61/UE, dejjem ikollhom biżżejjed fondi proprji. Sabiex jiġi żviluppat rekwiżit ta' fondi proprji xieraq u proporzjonat għall-manijers ta' fondi ta' kapital ta' riskju kwalifikanti u għall-manijers ta' fondi ta' intraprenditorija soċjali kwalifikanti, il-livell ta' fondi proprji jenhtieg li jkun konsiderevolment aktar baxx u anqas kumpless mill-ammonti stabbiliti fid-Direttiva 2011/61/UE biex jitqiesu l-ispeċifitàjiet, in-natura u d-daqs żgħir ta' dawk il-fondi, u biex jiġi rispettata il-prinċipju tal-proporzjonalità. Sabiex jiġi żgurat fehim konsistenti ta' dawk ir-rekwiżiti għal dawk il-manijers fl-Unjoni, l-applikazzjoni ta' rekwiżiti minimi ta' kapital u fondi proprji jenhtieg li tkun prevista f'dan ir-Regolament. Minhabba r-rwol partikolari li fondi ta' kapital ta' riskju kwalifikanti u fondi ta' intraprenditorija soċjali kwalifikanti jista' jkollhom fil-kuntest tal-Unjoni tas-Swieq Kapitali, b'mod partikolari t-trawwim ta' finanzjament ta' kapital ta' riskju u ta' intraprenditorija soċjali, huwa mehtieg li jiġu previsti regoli speċifiċi u mmirati ta' fondi proprji għal manijers reġistrati li jitbiegħdu mill-qafas ta' fondi proprji previsti għal manijers awtorizzati kif stabbilit fid-Direttiva 2011/61/UE.
- (14) Jenhtieg li l-ESMA tkun tista' tiżviluppa abbozz ta' standards tekniċi regolatorji, biex jiġu pprezentati lill-Kummissjoni. Dawk l-istandards jenhtieg li jispeċifikaw l-informazzjoni li tiġi pprovduta lill-awtoritajiet kompetenti fl-applikazzjonijiet għar-reġistrazzjoni ta' manijers jew fondi skont ir-Regolamenti (UE) Nru 345/2013 u (UE) Nru 346/2013, u l-partijiet ta' dik l-informazzjoni li jenhtieg li ssir disponibbli lill-ESMA mill-awtoritajiet kompetenti sabiex jippermettu lill-ESMA torganizza u twettaq reviżjonijiet bejn il-pari taht ir-Regolament (UE) Nru 1095/2010.
- (15) Peress li dan ir-Regolament jiftaħ l-użu tad-denominazzjonijiet "EuVECA" u "EuSEF" għal manijers ta' impriżi ta' investiment kollettivi awtorizzati skont l-Artikolu 6 tad-Direttiva 2011/61/UE, il-bażi ta' data ċentrali, ġestita mill-ESMA skont ir-Regolamenti (UE) Nru 345/2013 u (UE) Nru 346/2013 jenhtieg li tinkludi wkoll informazzjoni rigward il-fondi ta' kapital ta' riskju kwalifikanti u fondi ta' intraprenditorija soċjali kwalifikanti li huma mmaniġġjati u kkummerċjalizzati minn dawk il-manijers.

⁽¹⁾ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

- (16) Sabiex jiġi evitat kwalunkwe tfixkil potenzjali tas-suq huwa mehtieg li l-manigġers eżistenti ta' fondi ta' kapital ta' riskju kwalifikanti eżistenti u ta' fondi ta' intraprenditorija soċjali kwalifikanti eżistenti, jiġu pprovduti, matul it-termini ta' dawk il-fondi b'deroga mir-regoli dwar fondi proprji skont dan ir-Regolament. Tali manigġers jenhtieg li madankollu jiżguraw li huma jkunu kapaci jiggustifikaw, fi kwalunkwe hin, is-sufficjenza tal-fondi taghhom stess biex iżommu kontinwità operazzjonali.
- (17) Fil-kuntest tar-rieżami li jmiss tar-Regolamenti (UE) Nru 345/2013 u (UE) Nru 346/2013, il-Kummissjoni jenhtieg li tinvestiga jekk ikunx ta' benefiċċju li tinholoq opzjoni volontarja addizzjonali għall-investituri fil-livell tal-konsumatur permezz tal-użu ta' fond ta' alimentazzjoni skont ir-Regolamenti (UE) Nru 345/2013 u (UE) Nru 346/2013 għal dawk il-fondi ta' kapital ta' riskju kwalifikanti u l-fondi ta' intraprenditorija soċjali kwalifikanti li jixtiequ jkabbro l-bażi tal-investituri taghhom. Il-Kummissjoni jenhtieg li tinvestiga wkoll jekk it-tnaqqis tal-livell ta' investment minimu relattivament għoli jistax ikun ta' benefiċċju, speċjalment peress li jista' jitqies bhala ostakolu potenzjali għal aktar investment ftali fondi. Jenhtieg li tinvestiga wkoll jekk ikunx xieraq li l-użu tad-denominazzjoni "EuSEF" tiġi estiża għal ċerti entitajiet tal-finanzjament kollettiv u tal-mikrofinanzjament b'impatt soċjali għoli. Ghalkemm il-kapital ta' riskju jibqa' forma ferm riskjuża ta' investment, jenhtieg li jifakkar li forum ta' investment mhux regolati b'riskju simili qed ikunu disponibbli b'mod aktar frekwenti għall-konsumaturi. Tali forum ta' investment, bhall-finanzjament kollettiv, huma attwalment mhux regolati fil-livell tal-Unjoni filwaqt li l-użu tad-denominazzjonijiet "EuVECA" u "EuSEF" huwa regolat u ssorveljat.
- (18) Il-hidma tal-Kummissjoni dwar l-Unjoni tas-Swieq Kapitali identifikat id-definizzjoni ta' kummerċjalizzazzjoni u d-diskrepanzi fl-interpretazzjoni ta' dik id-definizzjoni mill-awtoritajiet nazzjonali kompetenti bhala ostakoli sinifikanti għall-investimenti transfruntiera. Jenhtieg li l-Kummissjoni taghmel rieżami tal-adegwatezza ta' dik id-definizzjoni.
- (19) Barra minn hekk, il-Kummissjoni jenhtieg li tanalizza jekk l-introduzzjoni ta' passaport manigġerjali għal manigġers ta' fondi ta' kapital ta' riskju kwalifikanti u fondi ta' intraprenditorija soċjali kwalifikanti hijiex xierqa u jekk id-definizzjoni ta' kummerċjalizzazzjoni għal kapital ta' riskju hijiex adatta. Wara dik l-analiżi, il-Kummissjoni jenhtieg li tippreżenta rapport lill-Parlament Ewropew u lill-Kunsill, akkumpanjat, jekk ikun xieraq, minn proposta legi-lattiva.
- (20) Minhabba li l-objettivi ta' dan ir-Regolament, jiġifieri li jkompli jissahhah is-suq intern għal fondi ta' kapital ta' riskju kwalifikanti u fondi ta' intraprenditorija soċjali kwalifikanti billi jissahhah l-użu tad-denominazzjonijiet "EuVECA" u "EuSEF", ma jistghux jinkisbu b'mod suffiċjenti mill-Istati Membri, iżda jistghu, minhabba l-iskala jew l-effetti tiegħu, jinkisbu ahjar fil-livell tal-Unjoni, l-Unjoni tista' tadotta miżuri, konformi mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li hu mehtieg sabiex jinkisbu dawk l-objettivi.
- (21) Dan ir-Regolament jenhtieg li jkun mingħajr preġudizzju għall-applikazzjoni tar-regoli tal-ghajnuna mill-Istat lill-fondi ta' kapital ta' riskju kwalifikanti. Tali fondi jistghu jservu bhala vetturi għall-ghajnuna mill-Istat biex jipprovwu l-investimenti ta' kapital ta' riskju f'SMEs permezz, pereżempju, ta' trattament aktar favorevoli ta' investituri privati milli tal-istat, dment li tali ghajnuna tkun kompatibbli mar-regoli dwar l-ghajnuna mill-Istat u b'mod partikolari mar-Regolament tal-Kummissjoni (UE) Nru 651/2014⁽¹⁾.
- (22) Ghaldaqstant jenhtieg li r-Regolamenti (UE) Nru 345/2013 u (UE) Nru 346/2013 jiġu emendati skont dan,

ADOPTAW DAN IR-REGOLAMENT:

Artikolu 1

Ir-Regolament (UE) Nru 345/2013 huwa emendat kif ġej:

- (1) Fl-Artikolu 2, il-paragrafu 2 huwa sostitwit b'dan li ġej:

"2. L-Artikoli 3 sa 6, l-Artikolu 12, il-punti (c) u (i) tal-Artikolu 13(1), l-Artikoli 14a sa 19, it-tieni subparagrafu tal-Artikolu 20(3), u l-Artikoli 21 u 21a ta' dan ir-Regolament għandhom japplikaw għal manigġers ta' imprizi ta' investment kollettiv awtorizzati permezz tal-Artikolu 6 tad-Direttiva 2011/61/UE li jimmanigġjaw portafolli ta' fondi ta' kapital ta' riskju kwalifikanti u bi hsiebhom jużaw id-denominazzjoni "EuVECA" fir-rigward tal-kummerċjalizzazzjoni ta' dawk il-fondi fl-Unjoni."

⁽¹⁾ Ir-Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' ghajnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).

(2) Fl-Artikolu 3, l-ewwel paragrafu huwa emendat kif ġej:

(a) fil-punt (d), il-punt (i) huwa sostitwit b'dan li ġej:

“(i) fi żmien l-ewwel investiment mill-fond ta' kapital ta' riskju kwalifikanti f'dik l-impriza jikkonforma ma' wahda mill-kundizzjonijiet li ġejjin:

— l-impriza mhijiex amnessa għan-negozjar fsuq regolat jew ffaċilità multilaterali tan-negozjar, kif definit fil-punti (21) u (22) tal-Artikolu 4(1) tad-Direttiva 2014/65/UE tal-Parlament Ewropew u tal-Kunsill (*), u timpjega sa 499 persuna;

— l-impriza hija intrapriża żgħira u ta' daqs medju, kif definit fil-punt (13) tal-Artikolu 4(1) tad-Direttiva 2014/65/UE, li hija elenkata fsuq tat-tkabbir tal-SMEs kif definit fil-punt (12) tal-Artikolu 4(1) ta' dik id-Direttiva.

(*) Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).”

(b) il-punt (k) huwa sostitwit b'dan li ġej:

“(k) ‘Stat Membru tad-domicilju’ tfisser l-Istat Membru li fih il-manigġer ta' fondi ta' kapital ta' riskju kwalifikanti għandu l-uffiċċju rreġistrat tiegħu;”

(c) il-punt (m) huwa sostitwit b'dan li ġej:

“(m) ‘awtorità kompetenti’ tfisser:

(i) għal manigġers kif imsemmi fl-Artikolu 2(1) ta' dan ir-Regolament, l-awtorità kompetenti msemmija fil-punt (a) tal-Artikolu 3(3) tad-Direttiva 2011/61/UE;

(ii) għal manigġers kif imsemmi fl-Artikolu 2(2) ta' dan ir-Regolament, l-awtorità kompetenti msemmija fl-Artikolu 7(1) tad-Direttiva 2011/61/UE;

(iii) għal fondi ta' kapital ta' riskju kwalifikanti, l-awtorità kompetenti tal-Istat Membru li fih il-fond ta' kapital ta' riskju kwalifikanti jkun stabbilit;”

(d) jiżdied il-punt li ġej:

“(n) ‘awtorità kompetenti tal-Istat Membru ospitanti’ tfisser l-awtorità ta' Stat Membru għajr dik tal-Istat Membru tad-domicilju fejn il-fond ta' kapital ta' riskju kwalifikanti huwa kummerċjalizzat.”

(3) Fl-Artikolu 7, il-punt (f) huwa sostitwit b'dan li ġej:

“(f) jittrattaw lill-investituri b'mod ekwu. Dan ma għandux jipprekludi trattament aktar favorevoli ta' investituri privati milli ta' investitur tal-istat, dment li tali trattament ikun kompatibbli mar-regoli dwar l-għajjnuna mill-Istat, b'mod partikolari l-Artikolu 21 tar-Regolament tal-Kummissjoni (UE) Nru 651/2014 (*), u jkun divulgat fir-regoli tal-fond jew strumenti ta' inkorporazzjoni;

(*) Regolament tal-Kummissjoni (UE) Nru 651/2014 tas-17 ta' Ġunju 2014 li jiddikjara li ċerti kategoriji ta' għajjnuna huma kompatibbli mas-suq intern skont l-Artikoli 107 u 108 tat-Trattat (ĠU L 187, 26.6.2014, p. 1).”

(4) L-Artikolu 10 huwa emendat kif ġej:

(a) il-paragrafu 2 huwa sostitwit b'dan li ġej:

“2. Kemm il-fondi ta' kapital ta' riskju kwalifikanti mmanigġjati internament kif ukoll il-manigġers esterni ta' fondi ta' kapital ta' riskju kwalifikanti għandu jkollhom kapital tal-bidu ta' EUR 50 000.”

(b) jiżdiedu l-paragrafi li ġejjin:

“3. Il-fondi proprji għandhom f'kull żmien jammontaw għal mill-inqas wiehed minn tmienja tal-ispejjeż ġenerali fissi li l-istess maniġer ikun g'arrab fis-sena precedenti. L-awtorità kompetenti tal-Istat Membru tad-domicilju tista' taġġusta dak ir-rekwiżit fil-każ ta' modifika materjali li tkun sehhet fin-negozju tal-maniġer mis-sena precedenti. Meta l-maniġer ta' fond ta' kapital ta' riskju kwalifikanti ma jkunx wettaq sena ta' negozju, ir-rekwiżit għandu jammonta għal wiehed minn tmienja tal-ispejjeż ġenerali fissi mistennija fil-pjan tan-negozju tiegħu, sakemm l-awtorità kompetenti tal-Istat Membru tad-domicilju ma tkunx tirrikjedi aġġustament għal dak il-pjan.

4. Meta l-valur tal-fondi ta' kapital ta' riskju kwalifikanti mmanigġjati mill-maniġer jaqbeż il-EUR 250 000 000, il-maniġer għandu jipprovdi ammont addizzjonali ta' fondi proprji. Dak l-ammont addizzjonali għandu jkun ugwali għal 0,02 % tal-ammont li bih il-valur totali tal-fondi ta' kapital ta' riskju kwalifikanti jaqbeż EUR 250 000 000.

5. L-awtorità kompetenti tal-Istat Membru tad-domicilju tista' tawtorizza lill-maniġer ta' fondi ta' kapital ta' riskju kwalifikanti biex ma jipprovdi sa 50 % tal-ammont addizzjonali ta' fondi proprji msemmijin fil-paragrafu 4 jekk dak il-maniġer jibbenefika minn garanzija għall-istess ammont mogħtija minn istituzzjoni tal-kreditu jew minn impriża tal-assigurazzjoni li għandha l-uffiċċju rreġistrat tagħha fi Stat Membru, jew f'pajjiż terz fejn tkun soġġetta għal regoli prudenzjali li l-awtorità kompetenti tal-Istat Membru tad-domicilju tikkunsidra bħala ekwivalenti għal dawk stabbiliti fid-dritt tal-Unjoni.

6. Il-fondi proprji għandhom jiġu investiti f'assi likwidi jew f'assi li jkunu faċilment konvertibbli f'kontanti fi żmien qasir u ma għandhomx jinkludu pożizzjonijiet spekulattivi.”

(5) Fl-Artikolu 12, jiżdied il-paragrafu li ġej:

“4. L-awtorità kompetenti tal-Istat Membru tad-domicilju għandha tagħmel disponibbli l-informazzjoni kollha miġbura skont dan l-Artikolu lill-awtorità kompetenti ta' kull fond ta' kapital ta' riskju kwalifikanti kkonċernat, lill-awtorità kompetenti ta' kull Stat Membru ospitanti kkonċernat u lill-ESMA fi żmien opportun permezz tal-proċeduri msemmija fl-Artikolu 22.”

(6) Fl-Artikolu 13(1), il-punt (b) huwa sostitwit b'dan li ġej:

“(b) l-ammont ta' fondi proprji disponibbli għal dak il-maniġer biex iżomm ir-rizorsi umani u tekniċi adegwati meħtieġa għall-ġestjoni xierqa tal-fondi ta' kapital ta' riskju kwalifikanti;”

(7) L-Artikolu 14 huwa emendat kif ġej:

(a) fil-paragrafu 1, il-punt (e) huwa mhassar;

(b) fil-paragrafu 2, il-punt (d) huwa mhassar;

(c) jiżdiedu l-paragrafi li ġejjin:

“4. L-awtorità kompetenti tal-Istat Membru tad-domicilju għandha tinforma lill-maniġer kif imsemmi fil-paragrafu 1 jekk giex irreġistrat bħala maniġer ta' fond ta' kapital ta' riskju kwalifikanti mhux aktar tard minn xahrejn wara li jkun ipprova l-informazzjoni kollha msemmija f'dak il-paragrafu.

5. Reġistrazzjoni skont dan l-Artikolu għandha tikkostitwixxi reġistrazzjoni għall-finijiet tal-Artikolu 3(3) tad-Direttiva 2011/61/UE fir-rigward tal-ġestjoni ta' fondi ta' kapital ta' riskju kwalifikanti.

6. Maniġer ta' fond ta' kapital ta' riskju kwalifikanti msemmi f'dan l-Artikolu għandu jinnotifika lill-awtorità kompetenti tal-Istat Membru tad-domicilju dwar kwalunkwe bidla materjali għall-kondizzjonijiet għar-reġistrazzjoni inizjali f'konformità ma' dan l-Artikolu qabel ma dawn il-bidliet jiġu implimentati.

Jekk l-awtorità kompetenti tal-Istat Membru tad-domicilju tiddeciedi li timponi restrizzjonijiet jew tirrifjuta l-bidliet imsemmija fl-ewwel subparagrafu, hi għandha tinforma lill-maniġer tal-fond ta' kapital ta' riskju kwalifikanti fi żmien xahar minn meta tasal in-notifika ta' dawk il-bidliet. L-awtorità kompetenti tista' testendi dak il-perijodu sa massimu ta' xahar, jekk tqis li dan huwa neċessarju minhabba ċ-ċirkostanzi speċifiċi tal-każ, wara li tkun innotifikat lill-maniġer tal-fond ta' kapital ta' riskju kwalifikanti. Il-bidliet jistgħu jiġu implimentati jekk l-awtorità kompetenti rilevanti ma topponix il-bidliet fi żmien il-perijodu ta' valutazzjoni rilevanti.

7. Sabiex tiġi żgurata l-applikazzjoni uniformi ta' dan l-Artikolu, l-ESMA għandha tiżviluppa abbozz ta' standards tekniċi regolatorji biex tispeċifika ulterjorment l-informazzjoni li għandha tiġi pprovduta lill-awtoritajiet kompetenti fl-applikazzjoni għar-reġistrazzjoni kif stabbilit fil-paragrafu 1 u biex tispeċifika ulterjorment il-kundizzjonijiet kif stabbilit fil-paragrafu 2.

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

8. Sabiex tiġi żgurata l-applikazzjoni uniformi ta' dan l-Artikolu, l-ESMA tista' tiżviluppa abbozz ta' standards tekniċi fuq forum, mudelli u proċeduri standard għall-ghoti ta' informazzjoni lill-awtoritajiet kompetenti fl-applikazzjoni għar-reġistrazzjoni stabbilita fil-paragrafu 1 u l-kundizzjonijiet stabbiliti fil-paragrafu 2.

Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu ta' dan il-paragrafu f'konformità mal-Artikolu 15 tar-Regolament (UE) Nru 1095/2010.

9. L-ESMA għandha torganizza u ttwettaq revizzjonijiet bejn il-pari f'konformità mal-Artikolu 30 tar-Regolament (UE) Nru 1095/2010 sabiex tiġi żgurata l-konsistenza tal-proċessi ta' reġistrazzjoni mwettqa minn awtoritajiet kompetenti skont dan ir-Regolament."

(8) Jiddahhlu l-artikoli li ġejjin:

"Artikolu 14a

1. Maniġers ta' imprizi ta' investiment kollettiv awtorizzati permezz tal-Artikolu 6 tad-Direttiva 2011/61/UE għandhom japplikaw għal reġistrazzjoni tal-fondi ta' kapital ta' riskju li għalihom bi hsiebhom jużaw id-denominazzjoni 'EuVECA'.

2. L-applikazzjoni tar-reġistrazzjoni msemmija fil-paragrafu 1 għandha ssir lill-awtorità kompetenti tal-fond ta' kapital ta' riskju u għandha tinkludi dan li ġej:

(a) ir-regoli jew l-istrumenti tal-inkorporazzjoni tal-fond ta' kapital ta' riskju kwalifikanti;

(b) l-informazzjoni dwar l-identità tad-depożitarju;

(c) l-informazzjoni msemmija fl-Artikolu 14(1);

(d) lista ta' Stati Membri li fihom il-maniġers imsemmija fil-paragrafu 1 stabbilixxew, jew għandhom bihsiebhom jistabbilixxu, fondi ta' kapital ta' riskju kwalifikanti.

Għall-finijiet tal-punt (c) tal-ewwel subparagrafu, l-informazzjoni dwar l-arrangamenti magħmula għall-konformità mar-rekwiżiti tal-Kapitolu II għandhom jirreferu għall-arrangamenti li saru biex ikun hemm konformità mal-Artikoli 5 u 6 u l-punti (c) u (i) tal-Artikolu 13(1).

3. Meta l-awtorità kompetenti ta' fond ta' kapital ta' riskju kwalifikanti u l-awtorità kompetenti tal-Istat Membru tad-domicilju jkunu differenti, l-awtorità kompetenti tal-fond ta' kapital ta' riskju kwalifikanti għandha titlob lill-awtorità kompetenti tal-Istat Membru tad-domicilju jekk il-fond ta' kapital ta' riskju kwalifikanti jaqax fil-kamp ta' applikazzjoni tal-awtorizzazzjoni tal-maniġer li jiġġestixxi l-AIFs u jekk il-kundizzjonijiet stabbiliti fil-punt (a) tal-Artikolu 14(2) humiex issodisfati.

L-awtorità kompetenti tal-fond ta' kapital ta' riskju kwalifikanti tista' titlob ukoll lill-awtorità kompetenti tal-Istat Membru tad-domicilju kjarifika u informazzjoni rigward id-dokumentazzjoni msemmija fil-paragrafu 2.

L-awtorità kompetenti tal-Istat Membru tad-domicilju għandha tipprovdi twegiba fi żmien xahar mid-data li fiha hija tkun irċeviet it-talba mressqa mill-awtorità kompetenti tal-fond ta' kapital ta' riskju kwalifikanti.

4. Il-maniġers kif imsemmija fil-paragrafu 1 ma għandhomx ikunu rikjesti jipprovdu informazzjoni jew dokumenti li jkunu diġà pprovdew skont id-Direttiva 2011/61/UE.

5. Wara li tkun ivvalutat id-dokumentazzjoni li tircievi f'konformità mal-paragrafu 2, u wara li tkun irċeviet kwalunkwe kjarifika u l-informazzjoni msemmija fil-paragrafu 3, l-awtorità kompetenti rilevanti tal-fond ta' kapital ta' riskju kwalifikanti għandha tirreġistra fond bhala fond ta' kapital ta' riskju kwalifikanti jekk il-maniġer ta' dak il-fond jissodisfa l-kundizzjonijiet stabbiliti fl-Artikolu 14(2).

6. L-awtorità kompetenti tal-fond ta' kapital ta' riskju kwalifikanti għandha tinforma lill-maniger kif imsemmi fil-paragrafu 1 jekk dak il-fond għex irreġistrat bħala fond ta' kapital ta' riskju kwalifikanti mhux aktar tard minn xahrejn wara li dak il-maniger ikun pprova d-dokumentazzjoni kollha msemmija fil-paragrafu 2.

7. Ir-reġistrazzjoni skont dan l-Artikolu għandha tkun valida fit-territorju kollu tal-Unjoni u għandha tippermetti l-kummerċjalizzazzjoni ta' dawk il-fondi fl-Unjoni kollha taht id-denominazzjoni 'EuVECA'.

8. Sabiex tiġi żgurata l-applikazzjoni uniformi ta' dan l-Artikolu, l-ESMA tista' tiżviluppa abbozz ta' standards regolatorji tekniċi sabiex tispeċifika ulterjorment l-informazzjoni li għandha tiġi tingħata lill-awtoritajiet kompetenti f'konformità mal-paragrafu 2.

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu skont l-Artikoli 10 sa 14 tar-Regolament (UE) Nru 1095/2010.

9. Bil-għan li tiġi żgurata l-applikazzjoni uniformi ta' dan l-Artikolu, l-ESMA tista' tiżviluppa abbozz ta' standards tekniċi ta' implimentazzjoni fuq forum, mudelli u proċeduri standard għall-ghoti ta' informazzjoni lill-awtoritajiet kompetenti skont il-paragrafu 2.

Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu ta' dan il-paragrafu skont l-Artikolu 15 tar-Regolament (UE) Nru 1095/2010.

10. L-ESMA għandha torganizza u twettaq revizjonijiet bejn il-pari skont l-Artikolu 30 tar-Regolament (UE) Nru 1095/2010 sabiex tissahhah il-konsistenza tal-proċessi ta' reġistrazzjoni mwettqa mill-awtoritajiet kompetenti skont dan ir-Regolament.

Artikolu 14b

L-Istati Membri għandhom jiżguraw li kull rifjut li jiġi rreġistrat maniger kif imsemmi fl-Artikolu 14 jew fond kif imsemmi fl-Artikolu 14a għandu jiġi ssostanzjat, għandu jiġi nnotifikat lill-manigers imsemmija f'dawk l-Artikoli u għandu jkun soġġett għal dritt ta' appell quddiem awtorità ġudizzjarja u amministrattiva nazzjonali jew xi awtorità oħra. Dak id-dritt ta' appell għandu japplika wkoll fir-rigward ta' reġistrazzjoni meta ma tkun ittiehdet ebda deċiżjoni dwar reġistrazzjoni fi żmien xahrejn minn meta l-maniger ikun ipprova l-informazzjoni kollha mehtieġa. L-Istati Membri jistgħu jirrikjedu li maniger jeżawrixxi kull rimedju amministrattiv preliminari previst fid-dritt nazzjonali qabel ma jeżerċita dak id-dritt ta' appell."

(9) Fl-Artikolu 16, il-paragrafi 1 u 2 huma sostitwiti b'dan li ġej:

"1. L-awtorità kompetenti tal-Istat Membru tad-domicilju għandha tinnotifika lill-awtoritajiet kompetenti tal-Istati Membri ospitanti u lill-ESMA immedjatament dwar kwalunkwe reġistrazzjoni jew tnehhija mir-reġistru ta' maniger ta' fond ta' kapital ta' riskju kwalifikanti, ta' kwalunkwe zieda jew tnehhija mir-reġistru ta' fond ta' kapital ta' riskju kwalifikanti u ta' kwalunkwe zieda jew tnehhija mil-lista ta' Stati Membri li fihom il-maniger tal-fond ta' kapital ta' riskju kwalifikanti bi hsiebu jikkummerċjalizza dawk il-fondi.

Għall-finijiet tal-ewwel subparagrafu, l-awtorità kompetenti ta' fond ta' kapital ta' riskju kwalifikanti li għet irreġistrata f'konformità mal-Artikolu 14a għandha immedjatament tinnotifika lill-awtorità kompetenti tal-Istat Membru, lill-awtoritajiet kompetenti tal-Istati Membri ospitanti, u lill-ESMA, dwar kwalunkwe zieda jew tnehhija mir-reġistru ta' fond ta' kapital ta' riskju kwalifikanti jew ta' kwalunkwe zieda jew tnehhija mil-lista ta' Stati Membri li fihom il-maniger ta' dak il-fond ta' kapital ta' riskju kwalifikanti għandu l-hsieb li jikkummerċjalizza dak il-fond.

2. L-awtoritajiet kompetenti tal-Istati Membri ospitanti ma għandhomx jimponu fuq il-manigers ta' fondi ta' kapital ta' riskju kwalifikanti xi rekwiżiti jew proċeduri amministrattivi fir-rigward tal-kummerċjalizzazzjoni tal-fondi ta' kapital ta' riskju kwalifikanti tagħhom, u lanqas ma għandhom jirrikjedu xi approvazzjoni ta' dik il-kummerċjalizzazzjoni qabel il-bidu tagħha. Tali rekwiżiti jew proċeduri amministrattivi jinkludu drittijiet u imposti oħrajn."

(10) Jiddaħħal l-artikolu li ġej:

“Artikolu 16a

1. Bl-ghan li torganizza u twestaq revizjonijiet bejn il-pari f'konformità mal-Artikolu 14(9) u l-Artikolu 14a(10), l-awtorità kompetenti tal-Istat Membru tad-domicilju jew, jekk differenti, l-awtorità kompetenti tal-fond ta' kapital ta' riskju kwalifikanti, għandha tiżgura li l-aħhar informazzjoni li abbażi tagħha tkun inghatat ir-registrazzjoni kif stabbilit fl-Artikolu 14(1) u (2) u l-Artikolu 14a(2) issir disponibbli lill-ESMA fi żmien xieraq wara r-registrazzjoni. Tali informazzjoni għandha ssir disponibbli permezz tal-proċedura msemmija fl-Artikolu 22.

2. Sabiex tiġi żgurata l-applikazzjoni uniformi ta' dan l-Artikolu, l-ESMA tista' tiżviluppa abbozz ta' standards regolatorji tekniċi sabiex tispeċifika ulterjorment l-informazzjoni li għandha ssir disponibbli għall-ESMA skont il-paragrafu 1.

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu skont l-Artikoli 10 sa 14 tar-Regolament (UE) Nru 1095/2010.

3. Sabiex tiżgura applikazzjoni uniformi ta' dan l-Artikolu, l-ESMA għandha tiżviluppa abbozz ta' standards tekniċi ta' implimentazzjoni fuq forum, mudelli u proċeduri standard għall-ghoti ta' informazzjoni li għandha ssir disponibbli għall-ESMA f'konformità mal-paragrafu 1.

Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu ta' dan il-paragrafu f'konformità mal-Artikolu 15 tar-Regolament (UE) Nru 1095/2010.”

(11) L-Artikolu 17 huwa sostitwit b'dan li ġej:

“Artikolu 17

(1) L-ESMA għandha żzomm aġġornata bażi ta' data ċentrali li hija pubblikament aċċessibbli fuq l-internet u li telenka l-manigġers kollha ta' fondi ta' kapital ta' riskju kwalifikanti kollha li jużaw d-denominazzjoni 'EuVECA' u l-fondi ta' kapital ta' riskju kwalifikanti li jużaw dik id-denominazzjoni, kif ukoll il-pajjiżi li fihom dawk il-fondi jkunu kkummerċjalizzati.

(2) Fuq is-sit web tagħha, l-ESMA għandha tipprovdi links elettronici għall-informazzjoni rilevanti rigward pajjiżi terzi li jissodisfaw ir-rekwiżit applikabbli skont il-punt (d)(iv) tal-ewwel paragrafu tal-Artikolu 3.”

(12) Fl-Artikolu 18, jiddaħħlu l-paragrafi li ġejjin:

“1a. Għall-manigġers kif imsemmija fl-Artikolu 2(2), l-awtorità kompetenti tal-Istat Membru tad-domicilju għandha tkun responsabbli mis-supervizjoni tal-konformità u tal-adekwatezza tal-arranġamenti u l-organizzazzjoni tal-manigġer sabiex dak il-manigġer ikun f'pożizzjoni li jikkonforma mal-obbligi u r-regoli li huma relatati mal-kostituzzjoni u l-funzjonament tal-fondi kollha ta' kapital ta' riskju kwalifikanti li jimmaniġġja.

1b. Għal fond ta' kapital ta' riskju kwalifikanti ġestit minn manigġer kif imsemmi fl-Artikolu 2(2), l-awtorità kompetenti tal-fond ta' kapital ta' riskju kwalifikanti għandha tkun responsabbli mis-supervizjoni tal-konformità tal-fond ta' kapital ta' riskju kwalifikanti mar-regoli stabbiliti fl-Artikoli 5 u 6 u fil-punti (c) u (i) tal-Artikolu 13(1). L-awtorità kompetenti tal-fond ta' kapital ta' riskju kwalifikanti għandha tkun responsabbli wkoll mis-supervizjoni tal-konformità ta' dak il-fond mal-obbligi stabbiliti fir-regoli jew l-istrumenti ta' inkorporazzjoni tal-fond.”

(13) fl-Artikolu 19, jizdied il-paragrafu li ġej:

“L-ESMA għandha torganizza u twestaq revizjonijiet bejn il-pari f'konformità mal-Artikolu 30 tar-Regolament (UE) Nru 1095/2010 sabiex issaħħaħ il-konsistenza tal-proċessi fir-rigward tas-setgħat superviżorji u investigattivi mwettqa mill-awtoritajiet kompetenti skont dan ir-Regolament.”

(14) L-Artikolu 20 huwa emendat kif ġej:

(a) fil-paragrafu 2, “16 ta’ Mejju 2015” hija sostitwita mit-“2 ta’ Marzu 2020”;

(b) jiżdied il-paragrafu li ġej:

“3. Il-manigġers kif imsemmija fl-Artikolu 2(1) għandhom jikkonformaw f’kull hin ma’ dan ir-Regolament u għandhom ikunu responsabbli wkoll għal kwalunkwe ksur ta’ dan ir-Regolament, inkluż għal kwalunkwe telf jew hsara li jirriżultaw minnu.

Il-manigġers kif imsemmija fl-Artikolu 2(2) għandhom ikunu konformi f’kull hin mad-Direttiva 2011/61/UE. Huma għandhom ikunu responsabbli biex jiżguraw il-konformità ma’ dan ir-Regolament u għandhom ikunu responsabbli f’konformità mad-Direttiva 2011/61/UE. Dawk il-manigġers għandhom ikunu responsabbli wkoll għal kwalunkwe telf jew hsara li jirriżultaw mill-ksur ta’ dan ir-Regolament.”

(15) L-Artikolu 21 huwa emendat kif ġej:

(a) il-paragrafu 1 huwa emendat kif ġej:

(i) il-parti introduttorja hija sostitwita b’dan li ġej:

“1. Filwaqt li jiġi rrispettat il-prinċipju tal-proporzjonalità, l-awtorità kompetenti għandha tiegħu l-miżuri xierqa msemmija fil-paragrafu 2, kif applikabbli, fejn il-manigġer ta’ fond ta’ kapital ta’ riskju kwalifikanti:”

(ii) il-punt (c) huwa sostitwit b’dan li ġej:

“(c) juża d-denominazzjoni ‘EuVECA’ iżda mhux reġistrat f’konformità mal-Artikolu 14, jew il-fond ta’ kapital ta’ riskju kwalifikanti ma jkunx reġistrat f’konformità mal-Artikolu 14a;”

(iii) il-punt (e) huwa sostitwit b’dan li ġej:

“(e) akkwista reġistrazzjoni permezz ta’ dikjarazzjonijiet foloz jew b’xi mod irregolari ieħor bi ksur tal-Artikolu 14 jew l-Artikolu 14a;”

(b) il-paragrafi 2, 3 u 4 huma sostitwiti b’dan li ġej:

“2. Fil-każijiet imsemmija fil-paragrafu 1, l-awtorità kompetenti għandha, kif xieraq:

(a) tiegħu l-miżuri li jiżguraw li l-manigġer ta’ fond ta’ kapital ta’ riskju kwalifikanti jikkonforma mal-Artikoli 5 u 6, mal-punti (a) u (b) tal-Artikolu 7 u mal-Artikoli 12 sa 14a, kif applikabbli;

(b) tipprojbixxi lill-manigġer tal-fond ta’ kapital ta’ riskju kwalifikanti kkonċernat milli juża d-denominazzjoni ‘EuVECA’ u tneħħi lil dak il-manigġer, jew il-fond ta’ kapital ta’ riskju kwalifikanti kkonċernat, mir-reġistru.

3. L-awtorità kompetenti msemmija fil-paragrafi 1 għandha tinforma lil kwalunkwe awtorità kompetenti oħra, lill-awtoritajiet kompetenti ta’ kwalunkwe Stat Membru ospitanti f’konformità mal-punt (d) tal-Artikolu 14(1), u l-ESMA, minghajr dewmien dwar it-tneħħija ta’ manigġer ta’ fond ta’ kapital ta’ riskju kwalifikanti mir-reġistru.

4. Id-dritt li jkun ikkummerċjalizzat fond ta’ kapital ta’ riskju kwalifikanti wiehed jew aktar taht id-denominazzjoni ‘EuVECA’ fl-Unjoni għandu jiskadi b’effett immedjat mid-data tad-deċiżjoni tal-awtorità kompetenti msemmija fil-punt (b) tal-paragrafu 2.”;

(c) jiżdied il-paragrafu li ġej:

“5. L-awtorità kompetenti tal-Istat Membru tad-domicilju jew tal-Istat Membru ospitanti, kif applikabbli, għandhom jinfurmaw lill-ESMA minghajr dewmien jekk ikollhom raġunijiet ċari u dimostrabbli biex jemmnu li l-manigġer ta’ fond ta’ kapital ta’ riskju kwalifikanti jkun wettaq xi ksur imsemmi fil-punti (a) sa (i) tal-Artikolu 21(1).

L-ESMA tista’, filwaqt li tirrispetta l-prinċipju ta’ proporzjonalità, toħroġ rakkomandazzjonijiet skont l-Artikolu 17 tar-Regolament (UE) Nru 1095/2010 indirizzati lill-awtoritajiet kompetenti kkonċernati biex jieħdu kwalunkwe waħda mill-miżuri msemmija fil-paragrafu 2 ta’ dan l-Artikolu, jew biex iżommu lura milli jieħdu tali miżuri.”

(16) Jiddaħhal l-artikolu li ġej:

“Artikolu 21a

Is-setgħat ikkonferiti lill-awtoritajiet kompetenti f'konformità mad-Direttiva 2011/61/UE, fosthom dawk relatati mal-penali, għandhom ukoll jiġu eżerċitati fir-rigward tal-manigġers imsemmija fl-Artikolu 2(2) ta' dan ir-Regolament.”

(17) L-Artikolu 26 huwa emendat kif ġej:

(a) fil-punt (a) tal-paragrafu 2, “22 ta' Lulju 2017” hija sostitwita mit-“2 ta' Marzu 2022”;

(b) jiżdied il-paragrafu li ġej:

“4. B'mod parallel mar-rieżami skont l-Artikolu 69 tad- Direttiva 2011/61/UE, b'mod partikolari fir-rigward tal-manigġers reġistrati skont il-punt (b) tal-Artikolu 3(2) ta' dik id-Direttiva, il-Kummissjoni għandha tanalizza:

(a) il-ġestjoni ta' fondi ta' kapital ta' riskju kwalifikanti u l-adegwatezza tal-introduzzjoni ta' bidliet fil-qafas ġuridiku, inkluża l-għażla ta' passaport manigġerjali; u

(b) jekk id-definizzjoni ta' kummerċjalizzazzjoni għall-fondi ta' kapital ta' riskju kwalifikanti hijiex adatta kif ukoll l-impatt li dik id-definizzjoni u l-interpretazzjonijiet nazzjonali differenti tagħha għandhom fuq l-operazzjoni u l-vijabbiltà tal-fondi ta' kapital ta' riskju kwalifikanti u fuq id-distribuzzjoni transfruntiera ta' dawn il-fondi.

Wara dak ir-rieżami, il-Kummissjoni għandha tippreżenta rapport lill-Parlament Ewropew u lill-Kunsill, akkumpanjat, jekk ikun xieraq, minn proposta leġislattiva.”

Artikolu 2

Ir-Regolament (UE) Nru 346/2013 huwa emendat kif ġej:

(1) Fl-Artikolu 2, il-paragrafu 2 huwa sostitwit b'dan li ġej:

“2. L-Artikoli 3 sa 6, l-Artikoli 10 u 13, il-punti (d), (e) u (f) tal-Artikolu 14(1), l-Artikoli 15a sa 20, it-tieni subparagrafu tal-Artikolu 21(3) u l-Artikoli 22 u 22a ta' dan ir-Regolament għandhom japplikaw għal manigġers ta' impriża ta' investiment kollettiv awtorizzati permezz tal-Artikolu 6 tad-Direttiva 2011/61/UE li jiġġestixxu portafolli ta' fondi ta' intraprenditorija soċjali kwalifikanti u bihsiebhom jużaw id-denominazzjoni ‘EuSEF’ fir-rigward tal-kummerċjalizzazzjoni ta' dawk il-fondi fl-Unjoni.”

(2) Fl-Artikolu 3(1), l-ewwel subparagrafu huwa emendat kif ġej:

(a) fil-punt (d), il-punt (ii) huwa sostitwit b'dan li ġej:

“(ii) tkun kisbet impatti soċjali pożittivi kalkolabbli bhala l-oġettiv primarju tagħha skont l-artikoli ta' stabbiliment, l-istatuti tagħha jew kwalunkwe regola jew strument ta' inkorporazzjoni ohra li jistabbilixxu n-negozju, fejn l-impriża:

— tipprovdi servizzi jew oġġetti li jiġġeneraw rendiment soċjali;

— timpjega metodu ta' produzzjoni ta' oġġetti jew servizzi li jinkludu l-oġettivi soċjali tagħha; jew

— tipprovdi appoġġ finanzjarju esklużivament għal impriża soċjali kif definit fl-ewwel żewġ inciżi;”

(b) il-punt (k) huwa sostitwit b'dan li ġej:

“(k) ‘Stat Membru tad-domicilju’ tfisser l-Istat Membru li fih il-manigġer ta' fond ta' intraprenditorija soċjali kwalifikanti jkollu l-uffiċċju rreġistrat tiegħu;”

(c) il-punt (m) huwa sostitwit b'dan li ġej:

“(m) ‘awtorità kompetenti’ tfisser:

(i) għall-manigġers kif imsemmija fl-Artikolu 2(1) ta' dan ir-Regolament, l-awtorità kompetenti msemmija fil-punt (a) tal-Artikolu 3(3) tad-Direttiva 2011/61/UE;

(ii) għall-manigġers kif imsemmija fl-Artikolu 2(2) ta' dan ir-Regolament, l-awtorità kompetenti msemmija fl-Artikolu 7(1) tad-Direttiva 2011/61/UE;

(iii) għall-fondi ta' intraprenditorija soċjali kwalifikanti, l-awtorità kompetenti tal-Istat Membru li fih il-fond ta' intraprenditorija soċjali kwalifikanti hu stabbilit;

(d) jiżdied il-punt li ġej:

“(n) ‘awtorità kompetenti ta’ Stat Membru ospitanti’ tfisser l-awtorità ta’ Stat Membru, li mhuwiex l-Istat Membru tad-domicilju, li fih il-fond ta’ intraprenditorija soċjali kwalifikanti jiġi kkummerċjalizzat.”

(3) L-Artikolu 11 huwa emendat kif ġej:

(a) il-paragrafu 2 huwa sostitwit b'dan li ġej:

“2. Kemm il-fondi ta' intraprenditorija soċjali kwalifikanti mmaniġġjati internament kif ukoll il-manigġers esterni ta' fondi ta' intraprenditorija soċjali kwalifikanti għandu jkollhom kapital tal-bidu ta' EUR 50 000.”;

(b) jiżdiedu l-paragrafi li ġejjin:

“3. Il-fondi proprji għandhom f'kull żmien jammontaw għal mill-inqas wiehed minn tmienja tal-ispejjeż generali fissi li l-istess manigġer ikun ġarrab fis-sena preċedenti. L-awtorità kompetenti tal-Istat Membru tad-domicilju tista' taġġusta dak ir-rekwiżit fil-każ ta' bidla materjali fin-negozju tal-manigġer mis-sena preċedenti 'l hawn. Meta l-manigġer ta' fond ta' intraprenditorija soċjali kwalifikanti ma jkunx wettaq negozju ta' sena, ir-rekwiżit għandu jammonta għal wiehed minn tmienja tal-ispejjeż generali fissi mistennija fil-pjan tan-negozju tiegħu, sakemm l-awtorità kompetenti tal-Istat Membru tad-domicilju ma tkunx tirrikjedi aġġustament għal dak il-pjan.

4. Meta l-valur tal-fondi ta' intraprenditorija soċjali kwalifikanti mmaniġġjat mill-manigġer jaqbeż il-EUR 250 000 000, il-manigġer għandu jipprovdi ammont addizzjonali ta' fondi proprji. Dak l-ammont addizzjonali għandu jkun ugwali għal 0,02 % tal-ammont li bih il-valur totali tal-fondi ta' intraprenditorija soċjali kwalifikanti jaqbeż EUR 250 000 000.

5. L-awtorità kompetenti tal-Istat Membru tad-domicilju tista' tawtorizza lill-manigġer tal-fond ta' intraprenditorija soċjali kwalifikanti biex ma jipprovdi sa 50 % tal-ammont addizzjonali ta' fondi proprji msemmijin fil-paragrafu 4 jekk dak il-manigġer jibbenefika minn garanzija għall-istess ammont mogħtija minn istituzzjoni tal-kreditu jew minn impriża tal-assigurazzjoni li għandha l-uffiċċju rreġistrat tagħha fi Stat Membru, jew f'pajjiż terz fejn tkun soġġetta għal regoli prudenzjali li l-awtorità kompetenti tal-Istat Membru tad-domicilju tikkunsidra bhala ekwivalenti għal dawk stabbiliti fid-dritt tal-Unjoni.

6. Il-fondi proprji għandhom jiġu investiti f'assi likwidi jew f'assi li jkunu faċilment konvertibbli f'kontanti fi żmien qasir u ma għandhomx jinkludu pożizzjonijiet spekulattivi.”

(4) Artikolu 13 huwa emendat kif ġej:

(a) il-paragrafu 2 huwa emendat kif ġej:

(i) il-punt (e) huwa sostitwit b'dan li ġej:

“(e) informazzjoni dwar in-natura, il-valur u l-għan tal-investimenti għajr investimenti kwalifikanti msemmija fl-Artikolu 5(1);”

(ii) jiżdied il-punt li ġej:

“(f) deskrizzjoni ta' kif ir-riskji marbutin mal-ambjent u t-tibdil fil-klima jiġu kkunsidrati fl-approċċ ta' investiment tal-fondi ta' intraprenditorija soċjali kwalifikanti.”

(b) jiżdied il-paragrafu li ġej:

“5. L-awtorità kompetenti tal-Istat Membru tad-domicilju għandha tagħmel disponibbli l-informazzjoni kollha miġbura skont dan l-Artikolu lill-awtorità kompetenti ta' kull fond ta' intraprenditorija soċjali kwalifikanti kkonċernat, lill-awtorità kompetenti ta' kull Stat Membru ospitanti kkonċernat u lill-ESMA fi żmien xieraq permezz tal-proċedura msemmija fl-Artikolu 23.”

(5) Fl-Artikolu 14(1), il-punt (b) huwa sostitwit b'dan li ġejj:

“(b) l-ammont ta' fondi proprji disponibbli għal dak il-manijer biex iżomm ir-rizorsi umani u teknici mehtieġa għall-ġestjoni xierqa tal-fondi ta' intraprenditorija soċjali kwalifikanti;”

(6) L-Artikolu 15 huwa emendat kif ġejj:

(a) fil-paragrafu 1, il-punt (e) huwa mhassar;

(b) fil-paragrafu 2, il-punt (d) huwa mhassar;

(c) jiżdiedu l-paragrafi li ġejjin:

“4. L-awtorità kompetenti tal-Istat Membru tad-domicilju għandha tinforma l-manijer kif imsemmi fil-paragrafu 1 jekk ġiex irreġistrat bħala manijer tal-fond ta' intraprenditorija soċjali kwalifikanti mhux aktar tard minn xahrejn wara li jkun ipprovdha l-informazzjoni kollha msemmija f'dak il-paragrafu.

5. Reġistrazzjoni f'konformità ma' dan l-Artikolu għandha tikkostitwixxi reġistrazzjoni għall-finijiet tal-Artikolu 3(3) tad-Direttiva 2011/61/UE fir-rigward tal-ġestjoni tal-fondi ta' intraprenditorija soċjali kwalifikanti.

6. Manijer ta' fond ta' intraprenditorija soċjali kwalifikanti kif imsemmi f'dan l-Artikolu għandu jinnotifika lill-awtorità kompetenti tal-Istat Membru tad-domicilju dwar kwalunkwe bidla materjali għall-kondizzjonijiet għar-reġistrazzjoni inizjali tiegħu f'konformità ma' dan l-Artikolu qabel ma dawn il-bidliet jiġu implimentati.

Jekk l-awtorità kompetenti tal-Istat Membru tad-domicilju tiddeciedi li timponi restrizzjonijiet jew tirrifjuta l-bidliet imsemmija fl-ewwel subparagrafu, hi għandha tinforma lill-manijer tal-fond ta' intraprenditorija soċjali kwalifikanti fi żmien xahar minn meta tirċievi n-notifika ta' dawk il-bidliet. L-awtorità kompetenti tista' testendi dan il-perijodu sa massimu ta' xahar, fejn hija tqis li dan huwa neċessarju minhabba ċ-ċirkostanzi speċifiċi tal-każ, wara li tkun innotifikat lill-manijer tal-fond ta' intraprenditorija soċjali kwalifikanti. Il-bidliet jistgħu jiġu implimentati jekk l-awtorità kompetenti rilevanti ma topponix il-bidliet fi żmien il-perijodu ta' valutazzjoni rilevanti.

7. Sabiex tiġi żgurata l-applikazzjoni uniformi ta' dan l-Artikolu, l-ESMA tista' tiżviluppa abbozz ta' standards teknici regolatorji biex tispeċifika ulterjorment l-informazzjoni li għandha tiġi pprovduta lill-awtoritajiet kompetenti fl-applikazzjoni għar-reġistrazzjoni kif stabbilit fil-paragrafu 1 u biex tispeċifika ulterjorment il-kundizzjonijiet kif stabbilit fil-paragrafu 2.

Il-Kummissjoni tingħata s-setgħa li tissupplimenta dan ir-Regolament billi tadotta l-istandards teknici regolatorji msemmija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

8. Sabiex tiżgura l-applikazzjoni uniformi ta' dan l-Artikolu, l-ESMA tista' tiżviluppa abbozz ta' standards teknici regolatorji ta' implimentazzjoni fuq forom, mudelli u proċeduri standard għall-ghoti ta' informazzjoni lill-awtoritajiet kompetenti fl-applikazzjoni għar-reġistrazzjoni stabbilita fil-paragrafu 1 u l-kundizzjonijiet stabbiliti fil-paragrafu 2.

Il-Kummissjoni tingħata s-setgħa li tadotta l-istandards teknici ta' implimentazzjoni msemmija fl-ewwel subparagrafu ta' dan il-paragrafu f'konformità mal-Artikolu 15 tar-Regolament (UE) Nru 1095/2010.

9. L-ESMA għandha torganizza u twettaq reviżjonijiet bejn il-pari skont l-Artikolu 30 tar-Regolament (UE) Nru 1095/2010 sabiex tiżgura l-konsistenza tal-proċessi ta' reġistrazzjoni mwettqa minn awtoritajiet kompetenti skont dan ir-Regolament.”

(7) Jiddahhlu l-artikoli li ġejjin:

“Artikolu 15a

1. Manijers ta' impriżi ta' investment kollettiv awtorizzati permezz tal-Artikolu 6 tad-Direttiva 2011/61/UE għandhom japplikaw għar-reġistrazzjoni tal-fondi ta' intraprenditorija soċjali kwalifikanti li għalihom bihsiebhom jużaw id-denominazzjoni 'EuSEF'.

2. L-applikazzjoni għar-registrazzjoni msemmija fil-paragrafu 1 għandha ssir lill-awtorità kompetenti tal-fond tal-intraprenditorija soċjali kwalifikanti u għandha tinkludi dan li ġej:

- (a) ir-regoli jew l-istrumenti tal-inkorporazzjoni tal-fond ta' intraprenditorija soċjali kwalifikanti;
- (b) l-informazzjoni dwar l-identità tad-depożitarju;
- (c) l-informazzjoni msemmija fl-Artikolu 15(1);
- (d) lista ta' Stati Membri li fihom il-manigġers imsemmija fil-paragrafu 1 stabbilixxew, jew bi hsiebhom jistabbilixxu, fond ta' intraprenditorija soċjali kwalifikanti.

Għall-finijiet tal-punt (c) tal-ewwel subparagrafu, l-informazzjoni dwar l-arranġamenti li saru għall-konformità mar-rekwiziti tal-Kapitolu II għandhom jirreferu għall-arranġamenti li saru għall-konformità mal-Artikoli 5, 6 u 10, l-Artikolu 13(2) u l-punti (d), (e) u (f) tal-Artikolu 14(1).

3. Fejn l-awtorità kompetenti ta' fond ta' intraprenditorija soċjali kwalifikanti u l-awtorità kompetenti tal-Istat Membru tad-domicilju jkunu differenti, l-awtorità kompetenti tal-fond ta' intraprenditorija soċjali kwalifikanti għandha titlob lill-awtorità kompetenti tal-Istat Membru tad-domicilju jekk il-fond ta' intraprenditorija soċjali kwalifikanti jaqax fil-kamp ta' applikazzjoni tal-awtorizzazzjoni tal-manigġer li jimmaniġġja l-AIFs u jekk il-kundizzjonijiet stabbiliti fil-punt (a) tal-Artikolu 15(2) humiex issodisfati.

L-awtorità kompetenti tal-fond ta' intraprenditorija soċjali kwalifikanti tista' titlob ukoll lill-awtorità kompetenti tal-Istat Membru tad-domicilju għal kjarifika u informazzjoni rigward id-dokumentazzjoni msemmija fil-paragrafu 2.

L-awtorità kompetenti tal-Istat Membru tad-domicilju għandha tipprovdi twegiba fi żmien xahar mid-data li fiha hija tkun irċeviet it-talba mressqa mill-awtorità kompetenti tal-fond ta' intraprenditorija soċjali kwalifikanti.

4. Il-manigġers kif imsemmija fil-paragrafu 1 ma għandhomx ikunu rikjesti jipprovdu informazzjoni jew dokumenti li jkunu diġà pprovdew skont id-Direttiva 2011/61/UE.

5. Wara li tkun ivvalutat id-dokumentazzjoni li tirċievi f'konformità mal-paragrafu 2, u tkun irċeviet kwalunkwe kjarifika u l-informazzjoni msemmija fil-paragrafu 3, l-awtorità kompetenti tal-fond tal-intraprenditorija soċjali kwalifikanti għandha tirreġistra fond bħala fond ta' intraprenditorija soċjali kwalifikanti jekk il-manigġer ta' dak il-fond jissodisfa l-kundizzjonijiet stabbiliti fl-Artikolu 15(2).

6. L-awtorità kompetenti ta' fond ta' intraprenditorija soċjali kwalifikanti għandha tinforma lill-manigġer kif imsemmi fil-paragrafu 1 jekk dak il-fond ġiex registrat bħala fond ta' intraprenditorija soċjali kwalifikanti mhux aktar tard minn xahrejn wara li dak il-manigġer ikun pprova d-dokumentazzjoni kollha msemmija fil-paragrafu 2.

7. Ir-registrazzjoni skont dan l-Artikolu għandha tkun valida fit-territorju shiħ tal-Unjoni u għandha tippermetti l-kummerċjalizzazzjoni ta' dawk il-fondi fl-Unjoni kollha bid-denominazzjoni 'EuSEF'.

8. Sabiex tiġi żgurata l-applikazzjoni uniformi ta' dan l-Artikolu, l-ESMA tista' tiżviluppa abbozz ta' standards regolatorji tekniċi sabiex tispecifika ulterjorment l-informazzjoni li għandha tingħata lill-awtoritajiet kompetenti f'konformità mal-paragrafu 2.

Il-Kummissjoni tiġi delegata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

9. Bil-għan li tiġi żgurata l-applikazzjoni uniformi ta' dan l-Artikolu, l-ESMA tista' tiżviluppa abbozz ta' standards tekniċi ta' implimentazzjoni fuq forum, mudelli u proċeduri standard għall-ghoti ta' informazzjoni lill-awtoritajiet kompetenti skont il-paragrafu 2.

Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu ta' dan il-paragrafu skont l-Artikolu 15 tar-Regolament (UE) Nru 1095/2010.

10. L-ESMA għandha torganizza u twettaq revizjonijiet bejn il-pari skont l-Artikolu 30 tar-Regolament (UE) Nru 1095/2010 sabiex issaħħaħ il-konsistenza tal-proċessi ta' registrazzjoni mwettqa mill-awtoritajiet kompetenti skont dan ir-Regolament.

Artikolu 15b

L-Istati Membri għandhom jiżguraw li kull rifjut biex jiġi rreġistrat maniġer kif imsemmi fl-Artikolu 15 jew fond kif imsemmi fl-Artikolu 15a għandu jiġi ssostanzjat, għandu jiġi nnotifikat lill-maniġers imsemmija f'dawk l-Artikoli u għandu jkun soġġett għal dritt ta' appell quddiem awtorità nazzjonali ġuridika, jew amministrattiva jew awtorità oħra. Dak id-dritt ta' appell għandu japplika wkoll fir-rigward ta' reġistrazzjoni meta ma tkun ittiehdet ebda deċiżjoni fuq reġistrazzjoni fi żmien xahrejn wara li l-maniġer ikun ipprovdha l-informazzjoni kollha rikjesta. L-Istati Membri jistgħu jirrikjedu li maniġer jeżawrixi kull rimedju preliminari amministrattiv previst skont il-liġi nazzjonali qabel ma jeżerċita dak id-dritt ta' appell.”;

(8) Fl-Artikolu 17, il-paragrafi 1 u 2 huma ssostitwiti b'dan li ġej:

“1. L-awtorità kompetenti tal-Istati Membri tad-domicilju għandha tinnotifika lill-awtoritajiet kompetenti tal-Istati Membri ospitanti u lill-ESMA immedjament dwar kwalunkwe reġistrazzjoni jew tnehhija mir-reġistru ta' maniġer ta' fond ta' intraprenditorija soċjali kwalifikanti jew ta' kwalunkwe żieda jew tnehhija mir-reġistru ta' fond ta' intraprenditorija soċjali, u ta' kwalunkwe żieda jew tnehhija mil-lista tal-Istati Membri fejn il-maniġer ta' fond ta' intraprenditorija soċjali bi hsiebu jikkummerċjalizza dawk il-fondi.

Għall-finijiet tal-ewwel subparagrafu, l-awtorità kompetenti ta' fond ta' intraprenditorija soċjali kwalifikanti li ġie rreġistrat f'konformità mal-Artikolu 15a għandu jinnotifika minnufih lill-awtorità kompetenti tal-Istat Membru tad-domicilju, l-awtoritajiet kompetenti tal-Istati Membri ospitanti, u lill-ESMA, dwar kwalunkwe żieda jew tnehhija mir-reġistru ta' fond ta' intraprenditorija soċjali kwalifikanti jew kwalunkwe żieda jew tnehhija mil-lista ta' Stati Membri fejn il-maniġer ta' dak il-fond ta' intraprenditorija soċjali kwalifikanti bi hsiebu jikkummerċjalizza dak il-fond.

2. L-awtoritajiet kompetenti tal-Istati Membri ospitanti ma għandhomx jimponu fuq il-maniġers ta' fondi ta' intraprenditorija soċjali kwalifikanti xi rekwiżit jew proċeduri amministrattivi fir-rigward tal-kummerċjalizzazzjoni tal-fondi ta' intraprenditorija soċjali kwalifikanti, u lanqas ma għandhom jeżiġu xi approvazzjoni ta' dik il-kummerċjalizzazzjoni qabel ma tibda'. Tali rekwiżiti tal-proċeduri amministrattivi jinkludu drittijiet u imposti oħra.”;

(9) Jiddaħhal l-artikolu li ġej:

“Artikolu 17a

1. Bl-għan li torganizza u twestaq revizjonijiet bejn il-pari skont l-Artikolu 15(9) u l-Artikolu 15a(10), l-awtorità kompetenti tal-Istat Membru tad-domicilju jew, jekk differenti, l-awtorità kompetenti ta' fond ta' intraprenditorija soċjali kwalifikanti, għandhom jiżguraw li l-informazzjoni finali pprovduta fl-applikazzjoni li abbażi tagħha nġhatat ir-reġistrazzjoni kif stabbilit fl-Artikolu 15(1) u (2) u l-Artikolu 15a(2) issir disponibbli għall-ESMA fi żmien xieraq wara r-reġistrazzjoni. Tali informazzjoni għandha ssir disponibbli permezz tal-proċedura msemmija fl-Artikolu 23.

2. Sabiex tiżgura l-applikazzjoni uniformi ta' dan l-Artikolu, l-ESMA tista' tiżviluppa abbozz ta' standards regolatorji tekniċi sabiex tispeċifika ulterjorment l-informazzjoni li għandha ssir disponibbli għall-ESMA f'konformità mal-paragrafu 1.

Il-Kummissjoni tingħata s-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolament (UE) Nru 1095/2010.

3. Sabiex tiżgura l-applikazzjoni uniformi ta' dan l-Artikolu, l-ESMA għandha tiżviluppa abbozz ta' standards tekniċi ta' implimentazzjoni fuq forum, mudelli u proċeduri standard għall-ghoti ta' informazzjoni li għandha ssir disponibbli għall-ESMA skont il-paragrafu 1.

Il-Kummissjoni tingħata s-setgħa li tadotta l-istandards tekniċi ta' implimentazzjoni msemmija fl-ewwel subparagrafu ta' dan il-paragrafu f'konformità mal-Artikolu 15 tar-Regolament (UE) Nru 1095/2010.”

(10) L-Artikolu 18 huwa sostitwit b'dan li ġej:

“Artikolu 18

1. L-ESMA għandha żżomm aġġornata l-bażi ta' data ċentrali li hija aċċessibbli pubblikament fuq l-internet u li telenka l-manigġers ta' fond ta' intraprenditorija soċjali kwalifikanti bl-użu tad-denominazzjoni 'EuSEF' u l-fondi ta' intraprenditorija soċjali kwalifikanti li jużaw dik id-denominazzjoni, kif ukoll il-pajjiżi li fihom dawk il-fondi jkunu kkummerċjalizzati.

2. Fuq is-sit web tagħha, l-ESMA għandha tipprovdi links elettronici għall-informazzjoni rilevanti rigward pajjiżi terzi li jissodisfaw ir-rekwiżit applikabbli skont il-punt (d)(v) tal-ewwel subparagrafu tal-Artikolu 3(1).”;

(11) Fl-Artikolu 19, jiddaħħlu l-paragrafi li ġejjin:

“1a. Għall-manigġers imsemmija fl-Artikolu 2(2), l-awtorità kompetenti tal-Istat Membru tad-domicilju għandha tkun responsabbli mis-sorveljanza tal-konformità u tal-adegwaterza tal-arranġamenti u l-organizzazzjoni tal-manigġer, sabiex dak il-manigġer ikun f'pożizzjoni li jikkonforma mal-obbligi u r-regoli li huma relatati mal-kostituzzjoni u l-funzjonament tal-fondi ta' intraprenditorija soċjali kwalifikanti li jimmaniġġja.

1b. Għal fond ta' intraprenditorija soċjali kwalifikanti ġestit minn manigġer kif imsemmi fl-Artikolu 2(2), l-awtorità kompetenti ta' fond ta' intraprenditorija soċjali kwalifikanti għandha tkun responsabbli mis-supervizzjoni tal-konformità tal-fond ta' intraprenditorija soċjali kwalifikanti mar-regoli stabbiliti fl-Artikoli 5 u 6 u l-punti (c) u (i) tal-Artikolu 14(1). L-awtorità kompetenti tal-fond tal-intraprenditorija soċjali kwalifikanti għandha tkun responsabbli wkoll mis-supervizzjoni tal-konformità ta' dak il-fond mal-obbligi stabbiliti fir-regoli jew l-istrumenti tal-inkorporazzjoni tal-fond.”

(12) Fl-Artikolu 20, jiżdied il-paragrafu li ġej:

“L-ESMA għandha torganizza u twettaq revizzjonijiet bejn il-pari skont l-Artikolu 30 tar-Regolament (UE) Nru 1095/2010 sabiex issaħħaħ il-konsistenza tal-proċessi fir-rigward tas-setgħat superviżorji u investigattivi mwettqa mill-awtoritajiet kompetenti skont dan ir-Regolament.”

(13) L-Artikolu 21 huwa emendat kif ġej:

(a) fil-paragrafu 2, “16 ta' Mejju 2015” hija sostitwita mit-“2 ta' Marzu 2020”;

(b) jiżdied il-paragrafu li ġej:

“3. Il-manigġers kif imsemmija fl-Artikolu 2(1) għandhom jikkonformaw f'kull hin ma' dan ir-Regolament u għandhom ikunu responsabbli wkoll għal kwalunkwe ksur ta' dan ir-Regolament, inkluż għal kwalunkwe telf jew hsara li jirriżultaw minnu.

Il-manigġers kif imsemmija fl-Artikolu 2(2) għandhom ikunu konformi f'kull hin mad-Direttiva 2011/61/UE. Huma għandhom ikunu responsabbli biex jiżguraw il-konformità ma' dan ir-Regolament u għandhom ikunu responsabbli f'konformità mad-Direttiva 2011/61/UE. Dawk il-manigġers għandhom ikunu responsabbli wkoll għal kwalunkwe telf jew hsara li jirriżultaw mill-ksur ta' dan ir-Regolament.”

(14) L-Artikolu 22 huwa emendat kif ġej:

(a) il-paragrafu 1 huwa emendat kif ġej:

(i) il-parti introduttorja hija sostitwita b'dan li ġej:

“1. Filwaqt li tirrispetta l-prinċipju tal-proporzjonalità, l-awtorità kompetenti għandha tiegħu l-miżuri xierqa msemmija fil-paragrafu 2, kif applikabbli, fejn il-manigġer tal-fond ta' intraprenditorija soċjali kwalifikanti:”

(ii) il-punt (c) huwa sostitwit b'dan li ġej:

“(c) juża d-denominazzjoni “EuSEF” mingħajr ma jkun registrat f'konformità mal-Artikolu 15, jew il-fond ta' intraprenditorija soċjali kwalifikanti ma jkunx registrat f'konformità mal-Artikolu 15a;”

(iii) il-punt (e) huwa sostitwit b'dan li ġej:

“(e) akkwista registrazzjoni permezz ta' dikjarazzjonijiet foloz jew b'xi mod irregolari ieħor bi ksur tal-Artikolu 15 jew l-Artikolu 15a;”

(b) il-paragrafi 2, 3 u 4 huma sostitwiti b'dan li ġej:

“2. Fil-każijiet imsemmija fil-paragrafu 1, l-awtorità kompetenti għandha, kif xieraq:

- (a) tiegħu l-miżuri li jiżguraw li l-manijer ta' fond ta' intraprenditorija soċjali kwalifikanti jikkonforma mal-Artikoli 5 u 6, l-punti (a) u (b) tal-Artikolu 7, u l-Artikoli 13 sa 15a, kif applikabbli;
- (b) tipprojbixxi lill-manijer tal-fond ta' intraprenditorija soċjali kwalifikanti kkonċernat milli juża d-denominazzjoni “EuSEF” u tneħhi lil dak il-manijer, jew il-fond ta' intraprenditorija soċjali kwalifikanti kkonċernat, mir-reġistru.

3. L-awtorità kompetenti msemmija fil-paragrafu 1 għandha tinforma lil kwalunkwe awtorità kompetenti oħra rilevanti, lill-awtoritajiet kompetenti ta' kwalunkwe Stat Membru ospitanti f'konformità mal-punt (d) tal-Artikolu 15(1), u lill-ESMA, minghajr dewmien, dwar it-tneħħija ta' manijer tal-fond ta' intraprenditorija soċjali kwalifikanti jew ta' fond ta' intraprenditorija soċjali kwalifikanti mir-reġistru msemmi.

4. Id-dritt li jkun ikkummerċjalizzat fond ta' intraprenditorija soċjali kwalifikanti wiehed jew aktar skont id-denominazzjoni “EuSEF” fl-Unjoni għandu jiskadi b'effett immedjat mid-data tad-deċiżjoni tal-awtorità kompetenti msemmija fil-punt (b) tal-paragrafu 2.”

(c) jiżdied il-paragrafu li ġej:

“5. L-awtorità kompetenti tal-Istat Membru tad-domicilju jew tal-Istat Membru ospitanti, kif applikabbli, għandhom jinfurmaw lill-ESMA minghajr dewmien jekk ikollhom raġunijiet ċari u dimostrarbbl biex iqisu li l-manijer ta' fond ta' intraprenditorija soċjali kwalifikanti jkun wettaq xi ksur imsemmi fil-punti (a) sa (i) tal-paragrafu 1.

L-ESMA tista', filwaqt li tirrispetta l-prinċipju ta' proporzjonalità, tohroġ rakkomandazzjonijiet f'konformità mal-Artikolu 17 tar-Regolament (UE) Nru 1095/2010 indirizzati lill-awtoritajiet kompetenti kkonċernati biex jiehdu kwalunkwe waħda mill-miżuri msemmija fil-paragrafu 2 ta' dan l-Artikolu, jew biex iżommu lura milli jiehdu tali miżuri.”

(15) Jiddaħhal l-artikolu li ġej:

“Artikolu 22a

Is-setgħat ikkonferiti lill-awtoritajiet kompetenti f'konformità mad-Direttiva 2011/61/UE, fosthom dawk relatati mal-penali, għandhom ukoll jiġu eżerċitati fir-rigward tal-manijers imsemmija fl-Artikolu 2(2) ta' dan ir-Regolament.”

(16) L-Artikolu 27 huwa emendat kif ġej:

(a) fil-punt (a) tal-paragrafu 2, “22 ta' Lulju 2017” hija sostitwita mit-“2 ta' Marzu 2022”.

(b) jiżdied il-paragrafu li ġej:

“4. B'mod parallel mar-rieżami skont l-Artikolu 69 tad-Direttiva 2011/61/UE, b'mod partikolari fir-rigward tal-manijers reġistrati skont il-punt (b) tal-Artikolu 3(2) ta' dik id-Direttiva, il-Kummissjoni għandha tanalizza:

- (a) il-ġestjoni ta' fondi ta' intraprenditorija soċjali kwalifikanti u l-adegwatezza tal-introduzzjoni ta' bidliet fil-qafas ġuridiku inkluża l-għażla ta' passaport manijerjali; u
- (b) jekk id-definizzjoni ta' kummerċjalizzazzjoni għal fondi ta' intraprenditorija soċjali kwalifikanti hijiex adatta kif ukoll l-impatt li dik id-definizzjoni u l-interpretazzjonijiet nazzjonali differenti tagħha għandhom fuq l-operazzjoni u l-vijabbiltà tal-fondi ta' intraprenditorija soċjali kwalifikanti u fuq id-distribuzzjoni transfruntiera ta' tali fondi.

Wara dak ir-rieżami, il-Kummissjoni għandha tippreżenta rapport lill-Parlament Ewropew u lill-Kunsill, akkumpanjat, jekk ikun xieraq, minn proposta leġislattiva.”

Artikolu 3

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mill-1 ta' Marzu 2018.

Il-paragrafi 2 sa 6 tal-Artikolu 10 u l-punt (b) tal-Artikolu 13(1) tar-Regolament (UE) Nru 345/2013, kif emendati minn dan ir-Regolament, u l-paragrafi 2 sa 6 tal-Artikolu 11 u l-punt (b) tal-Artikolu 14(1) tar-Regolament (UE) Nru 346/2013, kif emendati minn dan ir-Regolament, ma għandhomx japplikaw għal maniġers eżistenti fir-rigward ta' fondi ta' kapital ta' riskju kwalifikanti u ta' fondi ta' intraprenditorija soċjali kwalifikanti eżistenti fl-1 ta' Marzu 2018 għat-terminu li jibqa' għal dawk il-fondi f'dik id-data. Dawk il-maniġers għandhom jiżguraw li huma jkunu kapaċi jiġġustifikaw, fi kwalunkwe hin, is-suffiċjenza tal-fondi tagħhom stess biex iżommu kontinwità operattiva.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, il-25 ta' Ottubru 2017.

Għall-Parlament Ewropew

Il-President

A. TAJANI

Għall-Kunsill

Il-President

M. MAASIKAS
